

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

śrīśaṅkarācārya viracitam
॥ śrīkanakadhārāstōtram ॥

This document has been prepared by
Sunder Kidāmbi
with the blessings of
śrī raṅgarāmānuja mahādēśikan
His Holiness śrīmad āṇḍavan śrīraṅgam

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

॥ śrīkanakadhārāstōtram ॥

aṅgaṃ harēḥ pulaka bhūṣaṇamāśrayantī

bhr̥ṅgāṅganēva mukulābharaṇaṃ tamālam |

aṅgīkṛtākhilavibhūtirapāṅgalilā

māṅgalyadā'stu mama maṅgalaḍēvatāyāḥ ॥ 1 ॥

mugdhā muhurvidadhatī vadanē murārēḥ

prēmatrapāpraṇihitāni gatāgatāni |

mālā dṛśōrmadhukarīva mahōtpalē yā

sā mē śriyaṃ diśatu sāgarasaṃbhavāyāḥ ॥ 2 ॥

āmīlitākṣamadhigamya mudā mukundaṃ

ānandakandamanimēṣamanaṅgatantram |

ākēkarasthitakanīnikapakṣmanētraṃ

bhūtyai bhavēnmama bhujāṅgaśayāṅganāyāḥ ॥ 3 ॥

bāhvantarē madhujitaḥ śritakaustubhē yā

hārāvalīva harinīlamayī vibhāti |

kāmapradā bhagavatō'pi kaṭākṣamālā

kalyāṇamāvahatu mē kamalālayāyāḥ ॥ 4 ॥

kālāmbudāli lalitōrasi kaiṭabhārēḥ

dhārādharē sphurati yā taḍidaṅganēva |

mātussamastajagatāṃ mahanīyamūrtiḥ

bhadrāṇi mē diśatu bhārgavanandanāyāḥ ॥ 5 ॥

prāptaṃ padaṃ prathamataḥ khalu yatprabhāvāt
māṅgalyabhāji madhumāthini manmathēna |
mayyāpatēttadiha mantharamīkṣaṇārdhaṃ
mandālasaṃ ca makarālaya kanyakāyāḥ || 6 ||

viśvāmarēndra padavibhramadānadakṣaṃ
ānandahēturadhikaṃ muravidviṣō'pi |
iṣanniṣīdatu mayi kṣaṇamīkṣaṇārdham
indīvarōdarasahōdaramindirāyāḥ || 7 ||

iṣṭā viśiṣṭamatayō'pi yayā dayārdra
drṣṭyā triviṣṭapapadaṃ sulabhaṃ labhantē |
drṣṭiḥ prahrṣṭakamalōdara dīptiriṣṭāṃ
puṣṭiṃ kṛṣiṣṭa mama puṣkara viṣṭarāyāḥ || 8 ||

dadyāddayānupavanō draviṇāmbudhārāṃ
asminnakiñcanavihaṅgāsīsau viṣaṇṇē |
duṣkarmagharmamapanīya cirāya dūraṃ
nārāyaṇapraṇayinī nayanāmbuvāhaḥ || 9 ||

gīrdēvatēti garuḍadhvajasundarīti
śākambharīti śaśīśēkharavallabhēti |
sṛṣṭisthitipralaya kēliṣu saṃsthitāyai
tasyai namastribhuvanaika gurōstaruṇyai || 10 ||

śrutyai namō'stu śubhakarmaphalapasūtyai
ratyai namō'stu ramaṇīya guṇārṇavāyai |
śaktyai namō'stu śatapatranikētanāyai
puṣṭyai namō'stu puruṣōttama vallabhāyai || 11 ||

namō'stu nālīka nibhānanāyai
namō'stu dugdhōdadhi janmabhūmyai |
namō'stu sōmāmṛta sōdarāyai
namō'stu nārāyaṇa vallabhāyai || 12 ||

namō'stu hēmāmbujapīṭhikāyai
namō'stu bhūmaṇḍalanāyikāyai |
namō'stu dēvādi dayāparāyai
namō'stu śārṅgāyudha vallabhāyai || 13 ||

namō'stu dēvyai bhṛgunandanāyai
namō'stu viṣṇōrurasi sthitāyai |
namō'stu lakṣmyai kamalālayāyai
namō'stu dāmōdara vallabhāyai || 14 ||

namō'stu kāntyai kamalēkṣaṇāyai
namō'stu bhūtyai bhuvana prasūtyai |
namō'stu dēvādibhirarcitāyai
namō'stu nandātmaja vallabhāyai || 15 ||

sampatkarāṇi sakalēndriyanandanāni
sāmrājyadāna vibhavāni sarōruhākṣi |
tvadvandanāni duritāharaṇōdyatāni
māmēva mātaraṇiṣaṃ kalayantu mānyē || 16 ||

yatkaṭākṣasamupāsanāvidhiḥ
sēvakasya sakalārthasaṃpadaḥ |
saṃtanōti vacanāṅgamānasaiḥ
tvāṃ murārihṛdayēśvarīṃ bhajē || 17 ||

sarasijanilayē sarōjahastē

dhavalatamāṃśukagandhamālya śōbhē |

bhagavati harivallabhē manōjñē

tribhuvanabhūtikari prasīda mahyam || 18 ||

digghastibhiḥ kanakakuṃbhamukhāvasṛṣṭa

svarvāhinī vimalacārujalāplutāṅgīm |

prātarnamāmi jagatāṃ jananīmasēṣa

lōkādhināthagṛhiṇīmamṛtābdhiputrīm || 19 ||

kamalē kamalākṣavallabhē tvaṃ

karuṇāpūratarāṅgitairapāṅgaiḥ |

avalōkaya māmakiñcanānāṃ

prathamam pātramakṛtrimam dayāyāḥ || 20 ||

stuvanti yē stutibhīramībhiranvahaṃ

trayīmayīm tribhuvanamātaram ramām |

guṇādhikā gurutara bhāgya bhāginō

bhavanti tē bhuvi budhabhāvitāśayāḥ || 21 ||

|| iti śrīkanakadhārāstōtram samāptam ||